༄༅། །སྣང་སྲིད་དྲེགས་པའི་དེད་དབོན་མཐུ་བོ་ཆེ་སོགས།། སྭོ། སྣང་སྲིད་དྲེགས་པའི་དེད་དབོན་མཐུ་བོ་ 
ཆེ། །ཀུན་ཁྱབ་རྡོ་རྗེ་དྲག་རྩལ་འཁོར་བཅས་ལ། །འཁྲུལ་ཟད་རྗེ་བཅུན་གོང་མས་སྩལ་བ་ཡི། །མདོ་སྡེ་ལྷ་ 
མཆོད་དུས་སྟོན་འཆར་ཅན་དང་། །དབང་ཕྱུག་མེ་གླང་གསར་ཚེས་ལུང་ཕེབས་སུ། །ཁྱེད་སྐུ་མཛེས་པའི་ 
དབུ་ཆིངས་ན་བཟའ་ལ། །རྟེན་འབྲེལ་རི་མོས་བཀྲ་བ་སྲིངས་ཤིག་ཅེས། །བཀའ་སྩལ་ཇི་བཞིན་འབུལ་ལོ་ 
བཞེས་སུ་གསོལ། །དབུ་ཐོད་ཕྱི་ནང་དམར་བའེ་མདངས་ལྡན་འདེས། །དབང་དྲག་རོལ་པའེ་དགེ་མཚན་ 
གསལ་བར་མཛོད། །སྣ་ཚོ་གས་རྡོ་རྗེའེ་རི་མོ་བཀོད་པ་འདེས། །རྩ་བརྒྱད་བླ་མའི་བཀའ་དམ་ཇི་བཞིན་ 
དུ། །རྣམ་བཞིའི་འཕྲིན་ལས་འབད་མེད་ལྷུན་གྲུབ་མཛོད། །ལྷ་རྫས་ན་བཟའ་དབང་གི་མདངས་ལྡན་ 
འདེས། །ཐུགས་རྗེས་སེམས་ཅན་དོན་ལ་རྗེས་ཆགས་མཛོད། །འབྱུང་ཆེན་རྣམ་བཞིའེ་རི་མོ་ངོ་མཚར་ 
འདིས། །སྣོད་ཀྱི་འཇིག་རྟེན་ཕུན་ཚོགས་རྒྱས་པར་མཛོད། །ཉན་ཐོས་བརྟུལ་ཞུགས་བཟུང་བའི་རྣམ་འགྱུར་ 
འིས ། ཕྱད་གཅུན་བྱི་ཐ།ཐ་རྐྱབ་ནྲེ་མཛིཀླ། ཁགས་འཆར་ཚཛས་རེནྟ་ཐུཧཾ་དཱུ་ཐམ་ 
གནོན་འདིས། །རྡོ་རྗེ་ཐེག་པའེ་བསྟན་པ་རྒྱས་པར་མཛོད། །དཔའ་བོ་བརྗིད་པའི་ཆ་ལུགས་འཛིན་པ་ 
འདེས། །བོད་ཡུལ་སྐྱེས་པའི་ཚེ་དཔལ་རྒྱས་པར་མཛོད། །མཛེས་མ་དར་དང་རིན་ཆེན་བརྒྱན་པ་ 
འདིས། །བུད་མེད་རྣམས་ཀྱི་དབུ་དཔལ་རྒྱས་པར་མཛོད། །ཛོ་ཀི་སྣོད་བཅུད་ཕུན་ཚོགས་ཐོགས་པ་ 
འདེས། །འགལ་རྐྱེན་སེལ་ཞིང་མཐུན་རྐྱེན་འགྲུབ་པར་མཛོད། །ཡལ་གའི་བུ་ཆུང་རོ་བཟང་མྱོང་བ་ 
འདེས། །རྣམ་ཤེས་སྤྲེའུས་ཡང་དག་དོན་མཐོང་མཛོད། །རྒྱབ་མདུན་གཉིས་སུ་ལྕགས་མདུང་བསྒྲེངས་བ་ 
འདེས། །དམ་ཆོས་སྒྲུབ་ཀུན་ཚེ་སྲོག་སྲ་བར་མཛོད། །དེ་ལ་མཛེས་པའི་རྒྱན་གྱིས་དཔའ་བ་འདེས། །རྣམ་ 
འདྲེན་ཀུན་གྱི་ཕྲིན་ལས་རྒྱས་པར་མཛོད། །དཔུང་བསྐོར་གཉེས་ལ་ཉི་ཟླ་གསལ་བ་འདེས། །རྒྱལ་བའེ་བསྟན་ 
པ་དེ་ལྟའི་འོད་བཞིན་མཛོད། །སྔོན་ཚེ་བརྩེ་ལྡན་མཁན་སློབ་ཆོས་གསུམ་དང་། །ཕྱི་རབས་སྔགས་འཆང་ 
ཆོས་ཀྱི་རྒྱལ་པོ་ཡིས། །སྙིགས་དུས་བོད་ཡུལ་བསྟན་འགྲོ་སྲངས་ཤིགས་ཅེས། །བཀའ་བསྒོས་ཇི་བཞེན་ 
ཁྱེད་ཀྱིས་ཞལ་བཞེས་ལྟར། །ཉིན་མཚན་བསྲུང་སྐྱོབ་བྱ་ར་མེལ་ཚེ་མཛོད། ཁྱད་པར་འཁོན་རིགས་བདག་ 
ཅག་འཁོར་བཅས་ལ། །ལོ་འདིར་འགལ་རྐྱེན་བར་ཆད་ཡོད་མིན་དང་། ། ནུ་བོ་རྒྱན་མཆོག་ཤིན་ཏུ་བྲོ་འཚལ་ 
བས། །དེ་ལ་ཕན་པའི་ཕྲིན་ལས་མྱུར་སྒྲབ་ཅིང་། །སྨན་བཅོས་རིམ་གྲོ་སོ་སྐྱེས་མ་ཤེས་ཀུན། །སྲུང་མ་ཁྱེད་ 
ཀྱིས་དྭངས་གསལ་བསྒྲིབས་མེད་སྩོལ། །གངས་ཁྲོད་འདི་ན་ངན་འབྲས་དར་བའི་མཐུས། །ཀུན་མཁྱེན་རྒྱལ་ 


སྣང་སྲིད་དྲེགས་པའི་དེད་དཔོན་མཐུ་བོ་ཆེ། བཾ 


བའི་དབང་པོ་དག་ཞིང་གཤེགས། །ཆོས་དང་སྲིད་ཀྱི་དགེ་ལེགས་དམན་པའི་དུས། །ཅེའུ་དམར་ཁྱེད་ཀྱིས་ 
འཕྲིན་ལས་མི་སྒྲུབ་ན། །སྔོན་ཚེ་སློབ་དཔོན་པདྨ་འབྱང་གནས་སོགས། །རྩ་བརྒྱད་བླ་མའེ་བཀའ་བསྒོ་དམ་ 
བཞག་དང་། །ཁྱེད་ཀྱི་ཐུགས་བསྐྱེད་སྨོན་ལམ་རྫོགས་ལགས་སམ། །དེ་ཕྱིར་ཁས་བླངས་དམ་བཅས་མ་ 
གཡེལ་བར། །ཤཱཀྱའི་བསྟན་པ་ཡུན་དུ་གནས་པའི་ཕྱིར། །རྡོ་རྗེ་འཆང་དབང་སྐལ་བཟང་རྒྱ་མཚོ་ཡི། །མཆོག་ 
གི་སྦྲུལ་སྐུ་ཞིང་འདིར་སྤྱན་དྲོངས་ཤིག །མདོ་སྔགས་བཤད་སྒྲུབ་རྒྱས་པའི་ལས་གྱིས་ཤིག །འཇིག་རྟེན་དགེ་ 
ལེགས་སྤེལ་བའེ་གྲོགས་གྱིས་ཤིག །ས་སྐྱའི་རྗེ་བཙུན་འཕྲིན་ལས་མྱུར་སྒྲབ་ཤིག །བདག་འཁོར་བཅས་ཀྱི་ 
འགལ་རྐྱེན་མུར་སོལ་ཞེག ། ནུ་བོའི་ནད་ཀུན་ཞི་བའི་ལས་གྱིས་ཤིག །མདོར་ན་བསམ་དོན་མ་ལུས་འགྲུབ་ 
པར་མཛོད། །བདག་གི་གང་བཅོལ་ལས་འདི་མྱུར་བསྒྲབས་ན། །རྩ་རྒྱུད་བླ་མ་མི་མངོན་དབྱིངས་ནས་ 
དགེས། །དཀོན་མཆོག་ཡི་དམ་རྒྱ་མཚོའེ་ཐུགས་དགོངས་རྗོགས། །ཆོས་སྐྱོང་སྲུང་མ་རྣམས་ཀྱི་མཐུ་དཔལ་ 
འབར། །འཕྲིན་ལས་མགོན་པོ་ཁྱོད་ཀྱི་སྙན་གྲགས་གསལ། །དེ་ལྟར་ཤིས་པའི་རྟེན་ 

འབྲེལ་དུ་མ་ལས། །ཐར་མེད་འཁོར་བར་འཁྱམས་པའི་ཡིད་ཅན་ལ། །འཕྲལ་ཡུན་ཕན་བདེ་མྱུར་སྱོལ་གདོན་ 
མི་ཟ། །ལྷག་བསམ་རྣམ་དག་ལས་འདེ་གྲུབ་པར་མཛོད།། །།དཔལ་ས་སྐྱ་ནས་དགེ། །།སརྦ་མངྒ་ལཾ།། །། 


2 ཀུན་དགའ་བློ་གྲོས། 


